

प्रतिजनादिभ्यः खञ् । (००/१६५१)

^१प्रतिजनादिभ्यः शब्देभ्यः खञ् प्रत्ययो भवति तत्र साधुः इत्येतस्मिन्^२र्थे । यतोऽपवादः । प्रतिजने साधुः
^३प्रातिजनीनः । जने जने साधुः इत्यर्थः । ^४ऐदंयुगीनः । सांयुगीनः ।

प्रतिजन । इदंयुग । संयुग^५ । ^६समयुग । परयुग । ^७परकुल । परस्यकुल । ^८अमुष्यकुल । सर्वजन ।
विश्वजन । पञ्चजन । ^९महाजन । प्रतिजनादिः ।

यत्र हितार्थ एव साध्वर्थस्तत्र वचनात् प्राक्क्रीतीया बाध्यन्ते ॥

भक्ताण् णः । (१००/१६५२)

भक्तशब्दात् णः प्रत्ययो भवति तत्र साधुः इत्येतस्मिन्^{१०}विषये । यतोऽपवादः । भक्ते ^{११}साधुः भक्तः
शालिः । भक्ताः तण्डुलाः ॥

परिषदो ण्यः । (१०१/१६५३)

परिषच्छब्दाद् ण्यः प्रत्ययो भवति तत्र साधुः इत्येतस्मिन् विषये । यतोऽपवादः । परिषदि साधुः पारिषद्यः ।
णप्रत्ययोऽप्यत्रेण्यते^{१२} । तदर्थं योगविभागः^{१३}क्रियते । 'परिषदः' णो भवति, ^{१४}परिषदि साधुः पारिषदः । ततः
'ण्यः' । परिषदः इत्येव ॥

कथादिभ्यष्टक् (१०२/१६५४)

कथादिभ्यः शब्देभ्यः ठक् प्रत्ययो भवति तत्र साधुः इत्येतस्मिन्^{१५}विषये । यतोऽपवादः । कथायां साधुः
^{१६}काथिकः । ^{१७}कथिकः ।

कथा । ^{१८}विकथा । वितण्डा । ^{१९}कुष्टचित् । जनवाद । जनेवाद । ^{२०}वृत्ति । ^{२१}सद्गृह ।
गुण । गण । आयुर्वेद^{२२} । कथादिः ॥

गुडादिभ्यष्टञ् । (१०३/१६५५)

गुडादिभ्यः शब्देभ्यः ठञ् प्रत्ययो भवति तत्र साधुः इत्येतस्मिन् विषये । यतोऽपवादः । गुडे साधुः गौडिकः
^{२३}इक्षुः । कौलमाषिको मुद्गः । ^{२४}साक्तुको यवः ।

गुड । कुलमाष । सक्तु । अपूप^{२५} । ^{२६}मांसौदन । इक्षु । वेणु । ^{२७}सङ्ग्राम । ^{२८}सङ्घात । प्रवास ।
निवास । उपवास । गुडादिः ॥

पथ्यतिथिवसतिस्वपतेर्ठञ् । (१०४/१६५६)

पथ्यादिभ्यः शब्देभ्यः ढञ् प्रत्ययो भवति तत्र साधुः इत्येतस्मिन्^{२९}विषये । यतोऽपवादः । पथि साधुः
^{३०}पाथेयम् । आतिथेयम् । वासतेयम् । स्वापतेयम् ॥

1. प्रतिजनात् इत्येव फ.
2. विषये व. क. ई. ज.
3. प्रतिजनीनः ई.
4. एवम् इत्यधिकम् क.
5. प्रयुग इत्यधिकम् व. ई.
6. नास्ति ड.
7. पत्रस्यकुलं पत्रकुलम् ड.
8. नास्ति फ.
9. महाजन नास्ति ड.
10. अर्थे फ. ह.
11. साधवः शालयः भाक्ताः ह.
12. इति इत्यधिकम् व.
13. करिष्यते फ. ज.
14. पर्ष-
- दि साधुः पार्षदः, पार्षद्यः ह.
15. अर्थे फ.
16. कथिकः व.
17. नास्ति फ.
18. विश्वकथा व. ज. ह.
19. नास्ति व. क.
20. वृत्त फ.
21. संग्रह फ.
22. धनुर्वेद इत्यधिकम् ह.
23. इक्षुः नास्ति फ.
24. साक्तुको यवः नास्ति व. क.
25. यूप इत्यधिकम् ह.
26. नास्ति ड.
27. नास्ति क, सांग्रामिकः भटः
- इत्यधिकम् फ.
28. संयाव सुवास ड.
29. अर्थे ह.
30. पाथेयः । आतिथेयः । स्वापतेयः ज. ह.